



Dokument ta' sessjoni

B9-0117/2023

8.2.2023

MOZZJONI GHAL RIŽOLUZZJONI

imressqa wara d-dikjarazzjoni tal-Kunsill u tal-Kummissjoni

skont l-Artikolu 132(2) tar-Regoli ta' Procedura

dwar is-sitwazzjoni tal-eks President tal-Georgia Mikheil Saakashvili
(2023/2543(RSP))

**Anna Fotyga, Adam Bielan, Angel Dzhambazki, Veronika Vrecionová,
Witold Jan Waszczykowski, Hermann Tertsch, Andrzej Vondra,
Jadwiga Wiśniewska, Joachim Stanisław Brudziński, Andżelika Anna
Moźdżanowska, Beata Kempa, Dominik Tarczyński, Kosma Złotowski,
Assita Kanko, Elżbieta Rafalska, Zbigniew Kuźmiuk, Patryk Jaki, Anna
Zalewska, Beata Szydło, Beata Mazurek**
f isem il-Grupp ECR

**Riżoluzzjoni tal-Parlament Ewropew dwar is-sitwazzjoni tal-eks President tal-Georgia
Mikheil Saakashvili
(2023/2543(RSP))**

Il-Parlament Ewropew,

- wara li kkunsidra r-riżoluzzjonijiet u r-rapporti preċedenti tiegħu dwar il-Georgia,
 - wara li kkunsidra l-applikazzjoni pendent tal-Georgia għas-sħubija fl-UE,
 - wara li kkunsidra l-Ftehim ta' Assoċjazzjoni bejn l-Unjoni Ewropea u l-Komunità Ewropea tal-Energija Atomika u l-Istati Membri tagħhom, minn naħha wahda, u r-Repubblika tal-Georgia, min-naħha l-oħra¹, li dahal kompletament fis-seħħ fl-1 ta' Lulju 2016,
 - wara li kkunsidra r-riżoluzzjoni tal-Parlament Ukren li titlob il-ħelsien immedjat ta' Mikheil Saakashvili,
 - wara li kkunsidra r-rapport tossikologiku ta' Dr David E. Smith, M.D. & Associates,
 - wara li kkunsidra l-Artikolu 132(2) tar-Regoli tal-Proċedura tiegħu,
- A. billi l-eks President Mikheil Saakashvili ntbagħat il-ħabs f'Ottubru 2021, wara li ġie kkundannat *in absentia* li wettaq abbuži ta' poter waqt li kien fil-kariga; billi l-arrest tiegħu kien generalment meqjus bħala vendetta politika mill-uniku oligarka tal-Georgia, Bidzina Ivanishvili;
- B. billi ghaxar snin ilu, wara li tilef l-elezzjoni, it-tielet president tal-Georgia ttrasferixxa b'mod pacifiku l-poter lill-partit "Holma Georgjana"; billi minn dak iż-żmien 'l hawn, kien hemm ħafna eżempji ta' vendetta politika kontra membri tal-oppożizzjoni attwali, li l-aktar evidenti minnhom huwa dak tad-detenzjoni kontinwa ta' Mikheil Saakashvili, u din id-detenzjoni sservi ta' prova tas-sottomissjoni kontinwa tal-ġudikatura lill-partit fil-gvern;
- C. billi minn mindu ġie arrestat Mikheil Saakashvili, feġġet ripetutament evidenza tat-trattament hażin serju tiegħu fil-ħabs;
- D. billi rapport tossikologiku ta' Dr David E. Smith, M.D. & Associates li twettaq lejn l-ahħar tal-2022 ikkonkluda li t-testijiet tal-kampjuni tax-xagħar u tad-dwiefer ta' Mikheil Saakashvili żvelaw il-preżenza ta' metalli tqal u aġenti oħrajn, inkluži l-merkurju u l-arseniku, u li ħafna mis-sintomi patologici murija minn Mikheil Saakashvili huma r-riżultat ta' avvelenament minn metall tqil, li qed jikkontribwixxi għad-deteriorament rapidu ta' saħħtu;
- E. billi rapport mediku reċenti ppubblikat mis-Servizz Penitenzjarju tal-Georgia jagħmilha

¹ GU L 261, 30.8.2014, p. 4.

ċara li s-Sur Saakashvili jsafri minn kundizzjonijiet medici debilitanti li jheddu ġajtu u li mhumiex qed jirrispondu għat-trattament li qed jirċievi;

- F. billi l-kapijiet ta' Stat tal-UE u membri prominenti oħra tal-komunità internazzjonali, inklużi l-President Ukren Volodymyr Zelenskyy u l-President tal-Moldova Maia Sandu, appellaw ghall-ħelsien immedja tal-eks President Saakashvili; billi Mikheil Saakashvili huwa ċittadin tal-Ukrajna, u billi l-esperjenza tiegħu tista' tippermettilu jkollu rwol importanti fid-difiża tal-pajjiż kontra l-gwerra ta' aggressjoni Russa;
- G. billi l-awtoritajiet Georgjani rrifjutaw bosta talbiet minn Membri tal-Parlament Ewropew, minn esperti internazzjonali oħra u saħansitra mill-Ombudsman Georgian biex iżzuru Mikheil Saakashvili fil-ħabs;
- H. billi l-awtoritajiet Pollakki offrew trattament mediku għall-eks President Saakashvili fil-Polonia, iżda l-offerta s'issa ġiet irrifjutata mill-partit "Holm Georgian" fil-gvern;
- I. billi fis-6 ta' Frar 2023, qorti Georgjana ċahdet appell li fih intalab li l-eks President Saakashvili jinheles mill-ħabs għal raġunijiet ta' saħħa;
- J. billi r-rwol ewljeni ta' Saakashvili biex il-Georgia taqbad it-triq transatlantika tagħha u tersaq lejn il-Punent għamlu għadu personali tal-President Putin, li għamel theddid ripetut kontra l-eks President tal-Georgia;
 - 1. Itenni l-appelli tiegħu lill-awtoritajiet Georgjani biex jeħilsu lill-eks President Mikheil Saakashvili fuq motivi umanitarji u jippermettulu jirċievi trattament mediku xieraq barra mill-pajjiż skont l-Artikolu 283 tal-Kodiċi tal-Proċedura Kriminali tal-Georgia;
 - 2. Jesprimi thassib serju dwar ir-rapport tossikologiku li kkonkluda li ħafna mis-sintomi patologiċi murija minn Mikheil Saakashvili huma r-riżultat ta' avvelenament minn metall tqil, li qed jikkontribwixxi għad-deterjorament rapidu ta' saħħtu;
 - 3. Jissottolinja li l-Gvern Georgian huwa kompletament responsabbi mis-saħħa u l-benessri tal-eks President u jeħtieġ lu jinżamm responsabbi fkaż li jiġi xi ħażja; Itenni l-appell tiegħu lill-President tal-Georgia Salome Zourabishvili biex tirrikorri għall-prerogattivi kostituzzjonali tagħha halli ssolvi din il-kwistjoni;
 - 4. Iqis li s-sitwazzjoni ta' Mikheil Saakashvili u l-azzjonijiet tal-awtoritajiet Georgjani jikkostitwixxu test deċiżiv għad-dedikazzjoni tagħhom għall-valuri Ewropej u x-xewqa tagħhom li jingħataw status ta' kandidat tal-UE u, fl-ahħar mill-ahħar, li jissieħbu fl-UE;
 - 5. Jissottolinja l-fatt li fil-klima politika digħi polarizzata immens tal-Georgia, id-detenzjoni kontinwa ta' Mikheil Saakashvili mhi qed tagħmel xejn aktar ħlief tintensifikasi t-tensioni jiet bejn il-gvern u l-oppożizzjoni u tibbenefika lir-Russja, li qed tipprova żżid l-influenza tagħha fil-pajjiż.
 - 6. Jiddeplora r-rwol personali tal-uniku oligarka tal-Georgia, Bidzina Ivanishvili, fid-detenzjoni ta' Mikheil Saakashvili u s-sitwazzjoni tas-saħħa li sejra għall-agħar; itenni t-talba tiegħu lill-Kunsill u lis-shab demokratici tal-UE biex jikkunsidraw jipponu sanzjonijiet personali fuq Ivanishvili għar-rwol tiegħu fid-deterjorament tal-proċess politiku fil-Georgia;

7. Jagħti istruzzjonijiet lill-President tiegħu biex tgħaddi din ir-riżoluzzjoni lill-Viči President tal-Kummissjoni/Rapprežentant Għoli tal-Unjoni għall-Affarijiet Barranin u l-Politika ta' Sigurtà, lill-Kunsill, lill-Kummissjoni, lill-gvernijiet u lill-parlamenti tal-Istati Membri, lill-Kunsill tal-Ewropa, lill-Organizzazzjoni għas-Sigurtà u l-Kooperazzjoni fl-Ewropa u lill-President, lill-Gvern u lill-Parlament tal-Georgia.